



Bismillah-ir-Rahman-ir-Rahim

**FRIDAY SERMON**

**HAZRAT AMIR'UL MOMENEEN MUHYI-UD-DIN**

**MUNIR AHMAD AZIM (atba)**

**15 February 2008**

**(BAIT-UL-ZIKR-NORTH OF MAURITIUS)**

**WRONGDOERS WILL NOT LEAVE US IN PEACE**

**അക്രമികൾ നമ്മെ സമാധാനത്തോടെ ജീവിക്കാൻ വിടില്ല**

ഹസ്രത് അമീറുൽ മുഅ്മിനീൻ മുഹ്യിദ്ദീൻ മുനീർ അഹ്മദ് അസീം (atba) 2008 ഫെബ്രുവരി 15-ാം തീയതി വെള്ളിയാഴ്ച നടത്തിയ ജുംആ വൃത്തുബാ സംക്ഷിപ്തം.

ജമാഅത്ത് അംഗങ്ങൾക്ക് സലാം ചൊല്ലി, തശഹ്ഹദ്, തഅവൂദ്, സൂറ ഫാത്തിഹ ഓതിയ ശേഷം ഹസ്രത്ത് അമീറുൽ മുഅ്മിനീൻ മുഹ്യിദ്ദീൻ മുനീർ അഹ്മദ് അസീം(atba) വിശുദ്ധ വുർആനിലെ 41-ാം അധ്യായമായ സൂറ ഹാമീം സജ്ദ -യിലെ 26 മുതൽ 28 വരെയുള്ള വചനങ്ങൾ ഓതി വിശദീകരണം നൽകുകയുണ്ടായി.

وَقَالَ الَّذِينَ كَفَرُوا لَا تَسْمَعُوا لِهَذَا الْقُرْآنِ وَالْغَوَا فِيهِ لَعَلَّكُمْ تَعْلَبُونَ (26) (41:26)

26. അവിശ്വസിച്ചവർ പറയുന്നു; ഈ വുർആൻ നിങ്ങൾ ചെവിക്കൊടുക്കരുത്. അതിൽ (അത് വായിച്ചു കേൾപ്പിക്കുന്ന അവസരത്തിൽ) ബഹളമുണ്ടാക്കുക. എങ്കിൽ നിങ്ങൾക്ക് വിജയിക്കാം. (41:26)

അവിശ്വാസികൾ വിശ്വാസികളെ സമാധാനപൂർവ്വം ജീവിക്കാൻ അനുവദിയ്ക്കുകയില്ലെന്ന് ഈ വചനത്തിലൂടെ അല്ലാഹു അറിയിച്ചു തരുന്നു. അവർ, വിശുദ്ധവുർആൻ പാരായണം ചെയ്യപ്പെടുന്നത് കേൾക്കുമ്പോൾ, മറ്റ് അവിശ്വാസികളോട്, സംസാരിച്ച് ഒച്ചപ്പാടും ബഹളവും ഉണ്ടാക്കുവാൻ ആവശ്യപ്പെടുന്നു. വുർആൻ

പാരായണം ശ്രദ്ധയോടെ കേൾക്കുന്നവരുടെ ശ്രദ്ധതിരിയ്ക്കാൻ വേണ്ടിയാണ് ഇങ്ങനെ. ശ്രദ്ധാപൂർവ്വം വിശുദ്ധവുർആൻ കേൾക്കുകയും, അതിന് വേണ്ടത്ര ആദരവ് നല്കുകയും ചെയ്യുന്ന വിശ്വാസികൾ സന്മാർഗ്ഗം പ്രാപിയ്ക്കുന്നവരാണ്. അവർക്ക് അല്ലാഹുവിൽ നിന്നുള്ള അളവറ്റ അനുഗ്രഹങ്ങൾ ലഭിയ്ക്കുന്നതാണ്. അവർ അങ്ങേയറ്റം ശ്രദ്ധയോടെയാണ് വുർആൻ പാരായണം ചെയ്യപ്പെടുന്നത്. കേൾക്കുന്നതിനാൽ ഈ വചനങ്ങൾ അവരുടെ ഹൃദയങ്ങളിൽ ആഴത്തിൽ പതിക്കുകയും, അങ്ങനെ അത് അവരുടെ ഹൃദയങ്ങളെ പവിത്രമാക്കുകയും ചെയ്യുന്നു. വിശ്വാസികളായ നാം, മേൽ സൂചിപ്പിച്ച അവിശ്വാസികളെപ്പോലെ പെരുമാറരുത്. അവിശ്വാസികൾ നമ്മെ നേർമാർഗ്ഗത്തിൽ നിന്നും വ്യതിചലിപ്പിക്കുന്നതിന്, മാക്സിമം ശ്രമിയ്ക്കുന്നവരാണ്.

വിശുദ്ധവുർആൻ പാരായണം ചെയ്യപ്പെടുമ്പോൾ പരിപൂർണ്ണ നിശ്ശബ്ദത പാലിയ്ക്കേണ്ടതും അതിനെ ആദരിയ്ക്കേണ്ടതുമാണ്. പതിഞ്ഞ ശബ്ദത്തിൽ പോലും നാം സംസാരിയ്ക്കാൻ പാടില്ല. മറ്റുള്ളവർക്ക് ശല്യമുണ്ടാകത്തക്കവിധം അങ്ങോട്ടുമിങ്ങോട്ടും നടക്കുവാനോ, ശബ്ദമുണ്ടാക്കാനോ പാടില്ല. കാരണം നാം അങ്ങനെ ചെയ്യുകയാണെങ്കിൽ, നമ്മളും അവിശ്വാസികളെപ്പോലെയായി പോകും. അവർ ഒരിയ്ക്കലും, വുർആൻ പാരായണം കേൾക്കുന്നതിൽ ആകൃഷ്ടരാകില്ല. അവർ സദാ ഭൗതികമായ കാര്യങ്ങളെക്കുറിച്ചുള്ള ചർച്ചകളിൽ ആയിരിക്കും. വിശ്വാസികൾക്ക് എത്രത്തോളം ശല്യവും, ബുദ്ധിമുട്ടും ഉണ്ടാക്കുന്നുവോ അതിനനുസരിച്ച് അവിശ്വാസികളുടെ സന്തോഷം വർദ്ധിക്കുന്നതായി നമുക്ക് കാണാം.

فَلَنَذِيقَنَّ الَّذِينَ كَفَرُوا عَذَابًا شَدِيدًا  
 وَلَنَجْزِيَنَّهُمْ أَشْرَءَ الَّذِي كَانُوا يَعْمَلُونَ (41:27)  
 (27)

27. അതിനാൽ, തീർച്ചയായും അവിശ്വസിച്ചവർക്ക് കഠിന ശിക്ഷ നാം അനുഭവപ്പെടുത്തി കൊടുക്കുന്നതിനും, അവർ

**പ്രവർത്തിച്ചുകൊണ്ട് റിരിക്കുന്നതിൽ ഏറ്റവും ചീത്തയായത് നാം പ്രതിഫലം നൽകുന്നതുമാണ്. (41:27)**

അല്ലാഹു ഇവിടെ നാം (നമ്മൾ) എന്നു പറഞ്ഞിരിക്കുന്നു. ഇത് അല്ലാഹുവിനേയും അവന്റെ മലക്കുകളേയും സൂചിപ്പിക്കുന്നു. ഇക്കൂട്ടർ അക്രമം പ്രവർത്തിച്ചുകൊണ്ട് റിരിക്കുന്നവരാണെന്നും, ആയതിനാൽ അല്ലാഹുവിന്റെ സന്നിധിയിൽ അവർ ഹാജരാക്കപ്പെടുന്ന നിമിഷം തന്നെ അവർ കഠിനവും, ഗുരുതരവുമായ ശിക്ഷ നൽകപ്പെടുന്നതാണെന്നും അല്ലാഹു പറയുന്നു. അവർ ചെയ്തതിൽ ഏറ്റവും ചീത്തയായത് അവിടെ എടുത്തു കാണിക്കുമെന്ന് അല്ലാഹു പറയുന്നു. അതായത് വിശുദ്ധവുർആൻ പാരായണം ചെയ്യുന്നത് കേൾക്കുവാൻ അവർ ലവലേശവും താല്പര്യം കാട്ടുകയോ, ശ്രദ്ധകൊടുക്കുകയോ ചെയ്തില്ല. ആയതിനാൽ നാം ഇക്കാര്യത്തിൽ അങ്ങേയറ്റം ശ്രദ്ധ പുലർത്തേണ്ടതാണ്. ഇത്തരം അവിശ്വാസികളുടെയും, അക്രമികളുടെയും കൂട്ടത്തിൽ നാം പെട്ടുപോകരുത്. ദൂഢവിശ്വാസത്തോടെ നേർമാർഗ്ഗത്തിൽ ഉറച്ച് നിൽക്കുവാനായി നാം സദാ പ്രാർത്ഥിയ്ക്കേണ്ടതാണ്.

ذٰلِكَ جَزَاءُ اٰغْدَاءِ اللّٰهِ النَّارُ لَهُمْ فِيْهَا  
 دَارُ الْخُلْدِ جَزَاءُ بِمَا كَانُوْا بِآيٰتِنَا  
 يَجْحَدُوْنَ (41:28)  
 (28)

**28. അതത്രെ, അല്ലാഹുവിന്റെ ശത്രുക്കളുടെ പ്രതിഫലം, നരകം, അവർ നമ്മുടെ ദുഷ്ടാന്തങ്ങളെ മനഃപൂർവ്വം നിഷേധിച്ചുകൊണ്ട് റിരിക്കുന്നതിന്റെ ഫലമായി അവർക്ക് അതിൽ (നരകത്തിൽ) ചിരകാല വാസത്തിനുള്ള വീടുണ്ട്. (41:28)**

നമ്മൾ വിശുദ്ധവുർആനിലെ വചനങ്ങൾ വായിക്കുമ്പോൾ, നമുക്ക് തിരുനബി(സ)യുടെ കാലത്തുണ്ടായ സംഭവങ്ങളെപ്പറ്റി അറിവുകൾ ലഭിയ്ക്കുന്നുണ്ട്. മനുഷ്യനെ നേർമാർഗ്ഗത്തിൽ നയിക്കുന്നതിനും, അല്ലാഹുവിനോട് അനുസരണം പുലർത്തിക്കുന്നതിനും വേണ്ടിയാണ് ഈ വചനങ്ങൾ വെളിപ്പെടുത്തിയിരിക്കു

നന്ത്. അല്ലാഹുവിന്റെ കല്പനകൾക്കെതിരിൽ പുറം തിരിയുകയും, വിശുദ്ധവുർആൻ പാരായണം ചെയ്യുന്നത് ശ്രദ്ധയോടെ കേൾക്കുന്നതിന് വിസമ്മതിക്കുകയും ചെയ്യുന്നവർ, അല്ലാഹുവിന്റെ ശത്രുക്കളാകുന്നു. ആയതിനാൽ നാം അല്ലാഹുവിന്റെ ശത്രുപക്ഷത്ത് ആയിപോകാതിരിക്കുവാൻ സദാ ദുആ ചെയ്യേണ്ടതാണ്. മറിച്ച്, അല്ലാഹുവിന്റെ സ്നേഹം പിടിച്ചുപറ്റാൻ ശ്രമിയ്ക്കുകയും, ആ സ്നേഹം ദീപ്തവും, ശാശ്വതവും ആയി മാറ്റുവാൻ ശ്രമിയ്ക്കുകയും ചെയ്യേണ്ടതാണ്. നാം അല്ലാഹുവിന്റെ സ്നേഹഭാജനങ്ങളായി മാറുന്നതാണ്. അതിന് ഈ സ്നേഹം നമ്മുടെ ഉള്ളിന്റെ ഉള്ളിൽ നിന്നും വരേണ്ടതും, അത് അതിസൂക്ഷ്മമായി കൈകാര്യം ചെയ്യേണ്ടതുമാണ്. ഇന്നലെ 2008 ഫെബ്രുവരി 14 ആയിരുന്നല്ലോ. ലോകമെമ്പാടും ഒറ്റദിവസം വാലന്റൈൻസ് ഡെ ആയി ആഘോഷിച്ചു. എന്നാൽ അല്ലാഹുവിന്റെ അനുഗ്രഹത്താൽ, നാം ഉൾപ്പെടുന്ന ലോകമുസ്ലീംകൾ അല്ലാഹുവിനോടുള്ള നമ്മുടെ അദമ്യമായ സ്നേഹം ദിനം പ്രതി അഞ്ചുനേരം ആഘോഷിക്കുന്നു. ഇത് അങ്ങേയറ്റം ആദരവോടെയും, നമ്മുടെ മനസ്സിനേയും, ശരീരത്തെയും പരിശുദ്ധമാക്കുന്നതിനും, നമ്മുടെ സ്രഷ്ടാവിനോടുള്ള നമ്മുടെ സ്നേഹം പ്രകടിപ്പിക്കുന്നതിനും വേണ്ടി മാത്രമാകുന്നു. ഒരു മുസ്ലീം എന്നാൽ, അല്ലാഹുവിനോടുള്ള തന്റെ സ്നേഹം നിത്യവും പ്രകടിപ്പിക്കുകയും, വിശുദ്ധവുർആൻ പാരായണം ചെയ്യുകയും, നമസ്കാരം കൃത്യമായി നിർവ്വഹിക്കുകയും അല്ലാഹുവിന്റെ വചനങ്ങളെ അങ്ങേയറ്റം ആദരവോടെയും വിനയത്തോടെയും ശ്രദ്ധിച്ചു കേൾക്കുകയും ചെയ്യുന്നവൻ എന്നത്രേ അർത്ഥമാക്കുന്നത്. സലാത്തിലും, ദുആയിലും, ദിക്റുകളിലും ഏർപ്പെടുന്നതിനു പുറമേ, ഇക്കൂട്ടർ അല്ലാഹുവിന്റെ സൃഷ്ടിവൈഭവത്തെപ്പറ്റി ആലോചിക്കുകയും, അത് ആസ്വദിയ്ക്കുകയും ചെയ്യുകയും ചെയ്യും.

അവർ ഒരിയ്ക്കലും അഹംഭാവങ്ങളോ, എപ്പോഴും മുമ്പന്മാർ ആകണം എന്ന ചിന്താഗതിയുള്ളവരോ ആയിരയ്ക്കില്ല. അല്ലാഹുവിന്റെ മാർഗ്ഗത്തിൽ ഏതുകഠിനപ്രയാസത്തെയും ഒരു ചെറുപുഞ്ചിരിയോടെ നേരിടുന്നവരാണവർ. ആ പ്രയാസങ്ങൾ ഇരട്ടിയോ, അതിലേറെയോ, ആയിട്ടുണ്ടെങ്കിൽ പോലും ഒരു പരിഭവ

വും കൂടാതെ, അവർ അല്ലാഹുവിൽ പരിപൂർണ്ണ വിശ്വാസം അർപ്പിക്കുന്നവരാണ്. ഈ ഘട്ടങ്ങളിലൊന്നും തന്നെ അവർ അല്ലാഹുവിനേയോ, അവന്റെ പ്രവാചകനെയോ തിരസ്കരിയ്ക്കാതെ തങ്ങളുടെ വിശ്വാസത്തിൽ അടിയുറച്ച് നില്ക്കും. അപ്പോൾ അവർ അല്ലാഹുവിൽ നിന്നും ഉള്ള പ്രകാശം തങ്ങളെ വലയം ചെയ്യുന്നത് അനുഭവിച്ച് അറിയുന്നതാണ്. തങ്ങളുടെ മനസ്സുകളെയും, ഹൃദയങ്ങളെയും, ആത്മാവിനെയും പരിശുദ്ധപ്പെടുത്തുന്ന ഹൃദ്യമായ സുഗന്ധമുള്ള വസ്തുപോലെ അത് അവരെ ആവരണം ചെയ്യും. അല്ലാഹു നിങ്ങളെ സ്നേഹിച്ചു തുടങ്ങിയാൽ, ആ സ്നേഹം അനിതര സാധാരണമായ ഒന്നായിരിക്കും. ഒരു മനുഷ്യനും നല്കാൻ സാധിക്കാത്ത അത്ര അഭൂമമായ ഒരു സ്നേഹം ആയതിനാൽ നാം അല്ലാഹുവിനോടും, അവന്റെ പ്രവാചകനോടും (സ) വിശുദ്ധബുർ ആനോടും ഉള്ള സ്നേഹം നമ്മുടെ ഹൃദയങ്ങളിൽ ഉറപ്പിട്ടിട്ടുണ്ട്.

പ്രഭാതത്തിൽ വിടരാൻ വെമ്പുന്ന റോസാദളങ്ങളിലേക്ക് ഉതിർന്നു വീഴുന്ന തുഷാരബിന്ദുക്കൾ പോലെ, അല്ലാഹു(ത) നമ്മുടെ നിത്യജീവിതത്തിൽ അവന്റെ അനുഗ്രഹങ്ങളും, സ്നേഹവും കോരിച്ചൊരിയുമാറാകട്ടെ. അവന്റെ സ്നേഹം, റോസാദളങ്ങളിലെ ജലത്തുള്ളികൾപോലെ നമ്മിൽ പ്രതിഫലിയ്ക്കട്ടെ. അല്ലാഹു(ത) നമ്മെ നേർമാർഗ്ഗത്തിൽ നയിക്കുകയും, ഭൗതികലോകത്തേക്കാൾ അവനോടുള്ള സ്നേഹത്തെ ഉയർത്തിത്തരുകയും ചെയ്യുമാറാകട്ടെ! ആമീൻ!



**Translated By :**  
**Mukarram R. Jamaludin Raother**  
**Fauzia Jamal Zain & Fazil Jamal**  
**Issued By :**  
**Amir - Jamaat Ul Sahih Al Islam**  
**South Zone - Kerala, India**  
**E-mail : jamal.raother@gmail.com**  
**Web : www.jamaat-ul-sahih-al-islam.com**  
**Blog : www.sahih-al-islam.blogspot.in**